

Adi İnsan

Fikət Qoca

© Qoca ömrümdən anlar. 2000

Bir içimlik su deyiləm, içiləm:
bir aşırım yol deyiləm,
birnəfəsə keçiləm.
Düzdü, adi insanam,
sənin boyda deyiləm ki, kiçiləm.
Adi insan olmaq özü
böyüklükdür, qardaşım.
Bu adı daşımaq özü
bir insan ömrü üçün
böyük yükdür, qardaşım.
Öz ailəm var,
öz uşağım,
öz çörəyim, həyatım.
Öz nəslim,
öz ocağım,
öz adım.
Yaxşı qonşum,
pis qonşum var.
Dostum var, düşmənim var!
(Siyasətə düz gəlsə də, gəlməsə də.)
Mənim var!
Mən ki adi bir insanam,
nə kiçiyəm, nə böyük.
Adi insan olmaq özü,
ağır yükdü, ağır yük.
Dosta açıq öz qapım var,
dosta açıq ürəyim.
Dostlar üçün süfrəmdədir
həmişə
duz-çörəyim.
Mən ölümlə
kişi kimi

görüşməyə hazırım.
Bacardıqca vuruşmağa,
güləşməyə hazırım.
Amma onu zərrə-zərrə,
gilə-gilə
qarşılaya bilmərəm.
Mən düşməni gülə-gülə
qarşılaya bilmərəm.
Mən diplomat deyiləm ki,
adi insanam, adi.
Böyük işdir mən qorusam
axıracan bu adı.

Veb direktor: Betti Bleyer
Mətni yığdı: Səkinə İsgəndərova
Veb üçün hazırladı: Ülviyyə Məmmədova
AZERİ.org qoyuldu: may, 2004